



MALTA

**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR.  
ANTONIO MICALLEF TRIGONA**

Seduta tal-5 ta' Ottubru, 2004

Numru 968/2003

**Il-Pulizija  
(Spettur Abraham Zammit)**

**Vs**

Maria Gili  
Charles Buhagiar  
Roderick Buhagiar

Il-Qorti,

Rat l-akkuzi kontra l-imputati Maria Gili, Charles Buhagiar u Roderick Buhagiar ta' karta ta' identita' numru 574556(M), 621081(M) u 595083(M) rispettivament, akkuzati:

Talli fit-18 ta' Mejju, 2003 ghal habta tas-6:30 p.m. f'Triq Hompesch il-Fgura:-

## Kopja Informali ta' Sentenza

a) attakkaw jew ghamlu resistenza bi vjolenza jew b'hebb, ta' xorta li ma titqiesx vjolenza pubblika, kontra PC1391 Ian Grech u PC1604 Lawrence Sciberras, persuni inkarigati skond il-ligi minn servizz pubbliku, fil-waqt li kienu jagixxu ghall-esekuzzjoni tal-ligi jew ta' ordni moghtija skond il-ligi mill-awtorita' kompetenti, ikkagunaw feriti ta' natura hafifa fuq il-persuni tal-imsemmija ufficjali pubblici, skond kif medikament iccertifika Dr M. Caruana MD mic-centru tas-sahha ta' Rahal Gdid;

b) ingurjaw, insulentaw, aggredeu u ghamlu offiza fuq il-persuni PC1391 Ian Grech u PC1604 Lawrence Sciberras persuni inkarigati skond il-ligi minn servizz pubbliku waqt li kienu jaghmlu jew minhabba li kienu ghamlu dan is-servizz pubbliku, jew bil-hsieb li jbezzagghom jew li jinfluixxi fuqhom kontra ligi fl-esekuzzjoni ta' dak is-servizz;

c) volontarjament, hassru, ghamlu hsara jew gharrqu hwejjeg, propjeta pubblika, mobbli jew immobbli liema hsara ma tiskorriex hames mitt lira Maltin (Lm500) ghad-dannu tal-Gvern ta' Malta;

d) volontarjament, hassru, ghamlu hsara jew gharrqu hwejjeg, mobbli jew immobbli liema hsara ma tiskorriex hames mitt lira Maltin(Lm500) ghad-dannu tal-kuntistabbli 1391 Ian Grech personalment;

e) barra minn hekk, kissru l-paci pubblika u l-bon ordni b'ghajjat, storbu, glied jew mod iehor;

f) fl-istess dati, hinijiet, postijiet u cirkostanzi qalu kliem oxxen, indecenti u dagha fil-pubbliku.

Rat in-nota tal-Avukat Generali sabiex il-kawza tinstema sommarjament mhux opposta.

Semghet lill-imputati jammettu l-akkuzi fl-liema ammissjoni huma ppersistew anke wara li nghataw zmien biex jikkunsidraw.

Rat l-atti u d-dokumenti kollha.

Ikkonsidrat:

L-akkuzi konta l-imputati jirrigwardaw offizi allegatament kommessi minnhom kontra membri tal-Pulizija konsistenti fl-ikkagunar ta' feriti hfief, ta' ingurji u nsulti, ta' hsara volontarja. Apparti minn dan hemm l-kontrovenzjonijiet ta'ksur tal-paci pubblika u ta' kliem indecenti u dagha.

Issa l-ammissjoni tal-imputati hija wahda volontara u nkondizjonata. Jirrisulta wkoll mill-verbal tal-lum stess li l-fatti huma sostanzjalment dawk kif esposti fl-istqarrijiet tal-imputati, ilkoll esebiti.

In vista ta' dan u l-ammissjoni tal-imputati, wara li qieset ic-cirkostanzi, l-istqarrijiet taghhom, il-fatt li huma talbu mahfra, qeghedha tiddeciedi l-kawza billi, wara li rat l-Artikolu 221, 95, 325, 338(dd), 342 u 17 tal-Kap 9, tilliberahom taht l-Artikolu 22 tal-Kap 446 u tikkundanahom ai termini tal-istess att li in soledum ihallsu kwantu ghas-somma ta' Lm15 lill-Kummissarju tal-Pulizija u kwantu ghal Lm75 lil PC Ian Grech mhux aktar tard minn xahar mill-lum.

**< Sentenza Finali >**

-----TMIEM-----